



**AZƏRBAYCAN RESPUBLİKASININ
SƏHIYYƏ NAZİRİ**

Ə M R

№ 47

Bakı şəhəri

“05” iyun 2014-ci il

**“Hepatit virusuna yoluxmuş
şəxslərin müayinə və müalicəsinin
təşkili barədə”**

Hepatit B və C viruslarına yoluxmuş şəxslərin diaqnozunun müəyyən edilməsi, onların müalicəsinin təkmilləşdirilməsi məqsədi ilə

ƏMR EDİRƏM:

1. “B və C viruslu hepatitlərin profilaktikası, diaqnostikası və müalicəsinin təşkili üzrə Komissiya” yaradılsın və onun tərkibi təsdiq edilsin (əlavə olunur).
2. Komissiyanın sədri M.Məmmədova tapşırılsın:
 - 2.1. “B və C viruslu hepatitlərin profilaktikası, diaqnostikası və müalicəsinin təşkili üzrə Komissiya haqqında Əsasnamə” 10 gün müddətində hazırlanaraq Səhiyyə Nazirliyinə təqdim edilsin;
 - 2.2. İctimai Səhiyyə və İslahatlar Mərkəzinin direktoru C.Məmmədovla birlikdə B və C viruslu hepatitlərin profilaktikası, müayinəsi və müalicəsi sahəsində müvafiq sənədlərin 2 ay müddətində hazırlanması təmin edilsin;
 - 2.3. Komissiyanın fəaliyyəti üzrə hesabat mütəmadi olaraq Səhiyyə Nazirliyinə təqdim edilsin.
3. Kliniki Tibbi Mərkəzin baş həkimi S.Əliyevə tapşırılsın ki, Komissiyanın fəaliyyəti, həmçinin zəruri hallarda xəstələrin müayinə və müalicəsi üçün müvafiq şərait yaradılsın.

4. Sanitariya-epidemioloji nəzarəti sektorunun müdiri V.Qasımova və Səhiyyənin İnformasiyalaşdırılması Mərkəzinin direktoru C.Əsədzadəyə tapşırılsın ki, Komissiyanın sədri M.Məmmədovla birlikdə Yoluxucu Xəstəliklərin Elektron Müşahidə Sistemindən istifadə etməklə hepatit B və C viruslarına yoluxmuş şəxslərin registrinin yaradılması təmin edilsin.

5. Respublikanın şəhər, rayon tibb idarə və müəssisələrinin rəhbərlərinə tapşırılsın ki, B və C viruslu hepatitlərin profilaktikası, müayinəsi və müalicəsi sahəsində Komissiya ilə iş birliyi yaradılaraq onun fəaliyyətinə köməklik göstərsin.

6. İnnovasiya və Təchizat Mərkəzinin direktoru F.Əliyərzadəyə tapşırılsın ki, Komissiyanın rəyi əsasında virus hepatitli xəstələrin diaqnostikası və müalicəsi üçün müvafiq laborator testləri və dərmanlarla təminatı həyata keçirilsin.

7. Əmrin icrasına nəzarət nazir müavini Nigar Əliyevaya həvalə edilsin.


Oqtay Şirəliyev

Azərbaycan Respublikası Səhiyyə
Nazirliyinin 05 İyun 2014-cü il
tarixli 47 nömrəli əmri ilə təsdiq
edilmişdir

Hepatit virusuna yoluxmuş xəstələrin müalicəsinin təşkilinin təkmilləşdirilməsi üzrə Komissiyasının

TƏRKİBİ

- | | |
|--------------------------|---|
| 1. Məmmədov Murad | -Milli Onkologiya Mərkəzinin baş direktorunun müavini, sədr |
| 2. Qədirova Həqiqət | -Elmi Tədqiqat Tibbi Profilaktika İnstitutunun direktor müavini |
| 3. Dadaşova Aybəniz | -Elmi Cərrahiyyə Mərkəzinin elmi işçisi |
| 4. Rüstəmov Şəhla | -Akad.Ə.Əliyev adına Həkimlərin Təkmilləşdirmə İnstitutunun uşaq xəstəlikləri kafedrasının assistenti |
| 5. Camaləddinov Məhəmməd | -Azərbaycan Tibb Universitetinin yoluxucu xəstəliklər kafedrasının assistenti |
| 6. Afaq Əliyeva | -Respublika Gigiyena və Epidemiologiya Mərkəzinin baş direktorun müavini |



B və C viruslu hepatitlərin profilaktikası, diaqnostikası və müalicəsinin təşkili üzrə Komissiya haqqında

ƏSASNAMƏ

I. Ümumi müddəalar

1. Bu Əsasnamə Azərbaycan Respublikası Səhiyyə Nazirliyinin 05.06.2014-cü il tarixli 47 nömrəli əmrinin 2.1-ci bəndinə əsasən hazırlanmışdır və "B və C viruslu hepatitlərin profilaktikası, diaqnostikası və müalicəsinin təşkili üzrə Komissiya"nın (bundan sonra - "komissiya") işinin təşkili, fəaliyyət istiqamətlərini, hüquq və vəzifələrini müəyyən edir.

2. Komissiya öz fəaliyyətində Azərbaycan Respublikasının Konstitusiyasını, qanunvericilik aktlarını, Azərbaycan Respublikasının tərəfdar çıxdığı beynəlxalq müqavilələri, Səhiyyə Nazirliyinin müvafiq əmr, sərəncam, təlimatlarını və bu Əsasnaməni rəhbər tutur.

3. Komissiya öz vəzifələrini yerinə yetirərkən və hüquqlarını həyata keçirərkən nazirliyin struktur bölmələri, nazirliyin tabeliyində olan tibb müəssisələri ilə qarşılıqlı əlaqədə fəaliyyət göstərir.

II. Komissiyanın fəaliyyət istiqamətləri

4. Komissiyanın fəaliyyət istiqamətləri aşağıdakılardır:

4.1. respublikada B və C viruslu hepatitlərin diaqnostika, müalicə və profilaktikası üzrə görülən tədbirlərin əlaqələndirilməsi;

4.2. B və C viruslu hepatitlərin diaqnostika, müalicə və profilaktikası sahəsində problemlərin həlli məqsədilə tədbirlərin görülməsi.

III. Komissiyanın vəzifələri

5. Komissiya aşağıdakı vəzifələri yerinə yetirir:

5.1. B və C viruslu hepatitlərin diaqnostika, müalicə və profilaktikası ilə bağlı normativ və metodik sənədlərin layihələrini hazırlamaq;

5.2. tibb müəssisələrində yuxarıda göstərilən sənədlərin müddəalarının yerinə yetirilməsinə, B və C hepatiti diaqnozunun və müalicənin təyin edilməsinin

əsaslandırılmasına, onun düzgün aparılmasına və effektivliyinin obyektiv qiymətləndirilməsinə nəzarət etmək;

5.3. B və C hepatitli xəstələrin virus əleyhinə və dəstəkləyici müalicəsi üçün Azərbaycan Respublikasında istifadəsinə icazə verilmiş əsas dərman preparatlarının siyahısını tərtib edərək Səhiyyə Nazirliyinə təqdim etmək;

5.4. xəstələrin müalicəsində istifadə olunan preparatların təyini üçün mütləq və nisbi göstərişləri və əks göstərişləri müəyyən etmək;

5.5. əsas virus əleyhinə preparatlara əks göstərişləri olan B və C hepatitli xəstələrin alternativ (virus əleyhinə preparatlardan istifadə etmədən, eləcə də hepatotrop və s.) müalicəsi üçün və hepatitli xəstələrin diyetoterapiyası və yoluxmuş şəxslərdə fəsadların diyetoprofilaktikası üçün müasir elmi-əsaslı təkliflər hazırlamaq;

5.6. məhkəmə-tibbi ekspertiza orqanları üçün B və C hepatitli pasiyentin klinik-laborator müayinəsinin və müalicəsinin əsaslı və düzgün aparılması məsələsinin retrospektiv obyektiv həllini təmin etmək məqsədi ilə təkliflər hazırlamaq;

5.7. respublikada kəskin və xronik B və C hepatitli xəstələrin monitorinq və müalicəsini aparmaq üçün tələb olunan həkimlərin sayı və onların hazırlanması planları barədə təklif vermək;

5.8. mütəxəssislər üçün viruslu hepatitlərə aid tədris-metodik ədəbiyyat hazırlanmasında və asan anlaşılacaq yaddaş kitabçaları tərtib etmək;

5.9. B və C hepatitli pasiyentin diaqnostik müayinəsinin düzgün aparılmaması, səhv diaqnoz qoyulması və yaxud qeyri-korrekt, normativlərə cavab verməyən müalicə aparılması halları aşkar edildikdə, yol verilən səhvləri araşdıraraq müvafiq təkliflər vermək və çatışmazlıqların aradan qaldırılması üçün tibb müəssisələrinə metodik yardım göstərmək;

5.10. fəaliyyət istiqamətinə uyğun olaraq qanunvericilikdə nəzərdə tutulmuş digər vəzifələri yerinə yetirmək.

IV. Komissiyanın hüquqları

6. Komissiya öz vəzifələrini yerinə yetirmək üçün aşağıdakı hüquqlara malikdir:

6.1. hepatit B və hepatit C diaqnozu ilə müraciət edən, eləcə də hepatit B və C virusları ilə törədilən infeksiyalar aşkar olunmuş şəxslər haqqında statistik məlumatların verilməsi ilə bağlı tibb müəssisələrinə sorğu göndərmək;

6.2. tibb müəssisələrində B və C hepatitli pasiyentlərə göstərilən ixtisaslaşmış tibbi yardımın keyfiyyətinə və effektivliyinə nəzarət etmək, onu qiymətləndirmək, eləcə də xidmətin təkmilləşdirilməsinə dair təkliflər vermək;

6.3. komissiyaya müraciət edən pasiyentləri zəruri hallarda komissiyanın iclasına dəvət etmək;

6.4. təşkilati-hüquqi formasından asılı olmayaraq səhiyyə təşkilatlarından, hüquqi və fiziki şəxslərdən müəyyən olunmuş qaydada zəruri olan məlumatların və materialların alınması üçün sorğu vermək;

6.5. B və C hepatitli xəstələrin müayinə və müalicəsi ilə bağlı müvafiq mütəxəssisləri komissiyanın iclasına dəvət etmək və müəyyən məsələləri araşdırmaq

məqsədlə konkret ixtisaslar üzrə mütəxəssislərdən ibarət işçi qruplarının təşkili barədə müraciət etmək;

6.6. ehtiyac yarandıqda həkimlərin və orta tibb işçilərin təkmilləşdirmə kurslarına göndərilməsi haqqında Səhiyyə Nazirliyinə təqdimat hazırlamaq;

6.7. B və C virus hepatitli xəstələrə tibbi yardımın göstərilməsində kobud səhvlərə yol vermiş tibb işçiləri barəsində məsuliyyət tədbirləri görülməsi üçün təkliflər vermək;

6.8. qanunvericiliyə uyğun olaraq digər hüquqları həyata keçirmək.

V. Komissiyanın fəaliyyətinin təşkili

7. Komissiya Səhiyyə Nazirliyi tərəfindən təsdiq edilmiş tərkibdə fəaliyyət göstərir. Komissiya üzvləri ictimai əsaslarda fəaliyyət göstərirlər.

8. Komissiyanın fəaliyyətinə sədr rəhbərlik edir və komissiyaya həvalə edilmiş vəzifələrin yerinə yetirilməsi və hüquqların həyata keçirilməsi üçün şəxsən məsuliyyət daşıyır.

9. Komissiyanın iclasları komissiyanın sədri tərəfindən təsdiq edilmiş iş planına uyğun olaraq ayda iki dəfədən az olmamaqla keçirilir. Zəruri hallarda növbədənənar iclaslar keçirilə bilər.

10. Komissiyanın sədri:

10.1. komissiyanın işini təşkil edir;

10.2. komissiyanın qərarlarını təsdiq edir;

10.3. komissiyanın tərkibinə, eləcə də komissiya üzvlərinin dəyişdirilməsinə dair təkliflər verir;

10.4. komissiyanın üzvləri arasında vəzifə bölgüsü aparır və onların işinə nəzarəti həyata keçirir;

10.5. səlahiyyətləri daxilində göstərişlər verir, onların icrası, habelə icraya nəzarətin həyata keçirilməsi üzrə tapşırıqlar verir;

10.6. komissiyanın fəaliyyəti barədə mütəmadi olaraq nazirliyə hesabat verir;

10.7. komissiyanı təmsil edir.

11. Komissiyanın iclasları, komissiya üzvlərinin yarından çoxu iştirak etdikdə səlahiyyətlidir.

12. Komissiyanın qərarları, təklif və rəyləri açıq səsvermə yolu ilə təsdiq edilir, sədr və komissiyanın iclasında iştirak edən üzvlər tərəfindən imzalanır və protokollarla rəsmiləşdirilir. Komissiyanın qərarı qəbul edilərkən səs bərabər olarsa, komissiya sədrinin səsi həlledici hesab edilir.

13. Komissiyanın iclaslarının keçirilməsi ilə bağlı təşkilati məsələlərin həll edilməsi və kargüzarlıq işlərinin aparılması komissiyanın katibi tərəfindən həyata keçirilir.

14. Komissiyanın katibi aşağıdakı funksiyaları yerinə yetirir:

14.1. komissiyanın iclasından 2 gün əvvəl onun gündəliyi və tarixi haqqında məlumatlar, komissiyanın müzakirəsinə çıxarılaçaq məsələlər üzrə sənədlərin layihələrini (kağız və ya elektron formada) komissiya üzvlərinə çatdırır;

14.2. komissiya iclaslarında müzakirə olunan məsələlərə dair komissiya üzvlərindən daxil olan təklifləri toplayır, bu barədə komissiya sədrinə arayış təqdim edir;

14.3. komissiyanın iclaslarını, çıxışları, rəy və təklifləri protokollaşdırır və iclasın yekun sənədlərinin layihələrini komissiya sədrinə təqdim edir;

14.4. komissiyanın iclaslarında qəbul olunmuş qərarlar haqqında komissiya üzvlərini məlumatlandırır.

15. Komissiya protokollaşdırma işini bitirdikdən sonra dərhal çıxarışı Səhiyyə Nazirliyinin aidiyyəti şöbəsinə təqdim edir.